

विष्णोःसृष्टितुकेचिदाहुरनैपुणाः । अतृप्तस्यैवभोगार्थंकीडार्थंतुविपश्चितः । साचक्रीडास्वभावोस्यकुतोतृ
प्त्यास्पृहाविभोरितिहरिवंशेषु ॥१५॥खं०॥१॥विष्णुस्तुरीयरूपेणद्वादशांतेव्यवस्थितः । मुक्तानांप्राप्यरूपो
सौव्यवहारेनदृश्यते । सम्यक्समाहितानांतुप्राप्तानांपोडशीकलां । अपरोक्षदृशांक्रापितुरीयंदृश्यतेपदं ।
अंतर्वहिश्रसौप्तंचसमाधिज्ञानमेवच । बहिःशब्दादिकंज्ञानन्पश्यन्स्वप्नंतथैवच । यदाभवतिसावस्थान्मुभय
ज्ञानशब्दिता । एतत्सर्वतुरीयेणरूपेणनकरोत्यजः । सर्वज्ञानप्रदश्चापिमुक्तस्यैवतुरीयकइतिब्रह्मांडे । अमु
क्तस्यत्वदृश्यत्वात्पोडशीवाकलामृते । तुरीयोदृष्टइत्युक्तोग्रहणादेरगोचरः । विनामुक्तिततस्तेनाव्यवहार्य
इतीरितः । जाग्रदादिप्रवृत्तिस्तुलक्षणंह्यनुमापकं । अलक्षणस्तद्राहित्यादचित्यस्ततएवच । ततएवह्यनिर्दे
श्यश्चिदानंदैकलक्षणः । मुक्तस्यसर्वव्यापारहेतुरेवतुरीयकः । एकःप्रधानउद्दिष्टआत्मापूर्णत्वतःश्रुतः । तदे
वास्यस्वरूपंयदैकात्म्यंतेनकीर्तितः । प्रत्ययोज्ञानरूपत्वात्सारआनंदरूपतः । प्रपंचोविस्तृतेर्विष्णुःशमआ
नंदरूपतः । उत्कृष्टानंदरूपत्वादुपशब्दःप्रकीर्तितः । प्रपंचंदेहबंधाख्यंतुरीयःशमयेद्यतः । प्रपंचोपशमस्ते
नाप्युक्तःसभगवान्प्रभुः । निर्दुःखसुखरूपत्वाच्छिवशब्दःश्रुतौश्रुतः । अन्यथाप्रत्ययोद्वैतंशमयेत्तंतोहरिः ।

मांडू०
॥५॥

अद्वैतस्तेनचोद्दिष्टस्तुरीयः पुरुषोत्तम इति माहात्म्ये । अपेक्ष्यवस्तुयाथार्थ्यद्वित्वमन्यस्वरूपता । इण्गतावि
तिधातोश्चतज्ज्ञानंद्वैतमुच्यत इति संकल्पे । स आत्मा स विज्ञेय इति सोयमात्मा चतुष्पादिति चतुर्धा विभक्त उच्य
ते उपसंहारार्थं । सोयमात्माध्यक्षरमिति पृथगारंभात् । विश्वादिरूपो यस्वात्मा स विज्ञेयो मुमुक्षुभिः । निर्वि
शेषोऽपि भगवांश्चतुर्धा समुदीरित इति प्रत्यये ॥१॥ सर्वदुःखानां निवृत्तेः कारणभूतस्तुरीयो देवः । हरिस्तुरीयरू
पेण मोक्षदः संप्रकीर्तितः । देवः स सर्वजीवानां गम्यत्वात् समुदीरितः । भावाजीवाः समुद्दिष्टा भवत्येते यतो विभोः
ईशानां अपि मुक्तानां ईशानः सोऽननाच्छ्रुत इति प्रत्याहारे ॥२॥ कार्यकारणबंधस्य तदधीनत्वतो विभुः । विश्वा
दिरूपो भगवान्बद्ध इत्युच्यते श्रुतौ । कुतो बंधः परस्यास्य बंधेशस्य चिदात्मन इति च । सबद्धः सदुःखी स बंधय
ति सदुःखयतीति । स जीवः स प्रकृतिः स जीवयति स प्रकरोतीति । सोऽवरः सोऽनित्यः सोऽवरयति सोऽनित्ययतीति
कौषारवश्रुतिः । विष्णोर्गुणोक्तिपरताममनित्यं सुरेश्वराः । तदर्थमन्यद्वचनमतस्तस्य विरोधयत् । तन्ममा
र्थो न हि कापि साहंतत्सरणात्सदा । सरस्वतीति संप्रोक्ता तस्माज्ज्ञेया हरेर्गुणा इति महोपनिषदि ॥३॥ नात्मा
न न परांश्चैव न सत्यं चापि नानृतं । प्राज्ञः संवेदयेत्किंचिज्जीवकालतमो विना । सुस्यवस्थां सुखं चापि विना ना

भाष्यं
खं० २

॥६६७॥

न्यत्प्रदर्शयेत् । सर्वतुदर्शयेन्मुक्तौतुरीयः परमेश्वर इति प्रत्यये । स्वतंत्रैकर्तृशब्दः स्यात्प्राज्ञस्यावेदनं यथा ।
सर्वप्रदर्शकैवैवतुरीये सर्वदर्शनमिति ब्रह्मतर्कः ॥४॥ निद्रायुतास्तु विश्वाद्यास्तदधीनायतो हि सा । यथाभृत्य
युतः स्वामी न ह्यज्ञानं परात्मन इति च । अभेदमपि तद्ब्रह्म बहुरूपं विशेषतः । करोति न करोतीति व्यवहार्यं स्वश
क्ति इति च । न संवेदयतीत्यस्वीकारे तु र्यतत्सर्वदृक् सदा । द्वैतस्याग्रहणं तुल्यमुभयोः प्राज्ञतुर्ययोरिति च वि
रुद्धं । द्वैतग्रहणाकारणत्वं तुल्यमित्यर्थः । द्वैतं न ग्राहयेत्तुर्यो न च प्राज्ञः कथंचन । द्वैतग्रहणबीजं तु निद्रा प्राज्ञं
समाश्रितेति प्रकटश्रुतिः ॥५॥ ६॥ विपरीतज्ञानादपि विपरीतज्ञानांतरं जायते ॥७॥ अनादिमायया विष्णो
रिच्छया स्थापितो यदा । तथा प्रबोधमाया तितदा विष्णुं प्रपश्यतीति प्रकाशिकायां ॥८॥ तन्वास्वस्वामिसंब
धः प्रपंचोऽस्य शरीरिणः । वस्तुतोऽसौ न चैवास्ति परमस्य वशेयतः । तन्वादिकस्तथाप्येष ह्यभिमानात्प्रदृश्यते ।
अतः स विद्यत इति ह्यंगीकारो भवेद्यदि । तथापि भगवज्ज्ञानात्स निवर्तेदसंशय इति ब्रह्मतर्कः । अद्वैतमन्यथा
ज्ञातं परब्रह्मादिवस्तुतः । द्वैतं द्विधा ज्ञातं अन्यथा ज्ञातमज्ञैः । परमार्थतः परमेश्वरात् । तस्यैव मायामात्रं तदि
च्छयानिर्मितं । तदन्यथा ज्ञानं तस्मात्तदिच्छयैव निवर्तते । परेण ब्रह्मणायत्तु द्विधान ज्ञातमंजसा । तदद्वैतं

मांडू०
॥ ६ ॥

परंब्रह्मतदेवज्ञातमन्यथा । जीवेनद्वैतमुद्दिष्टमिथ्याज्ञानंतदेवच । परमार्थात्पराद्विष्णोर्जातमिच्छावशाद
नु । मायेतीच्छासमुद्दिष्टामायामात्रंतदुद्भवं । उत्तमत्वात्परार्थोसौभगवान्विष्णुरच्युतइतिच । अनन्यथा
इतमवगतमद्वैतं द्वैतंवस्तुस्वरूपापेक्षयाद्विधाह्यन्यथाज्ञातमित्यर्थः ॥ ९ ॥ अतोविकल्पःशरीरादिसंबंधः ।
केनचिदज्ञानादिनाकारणेनकल्पितोप्युपदेशान्निवर्तते । अयंसतांवादः । ज्ञातेसतिपरंब्रह्मणिद्वैतमन्यथा
ज्ञानंनिवर्ततइति । विकल्पोदेहबंधादिःकेनचित्कारणेनतु । कल्पितोविनिवर्ततगुरुवाक्यादसंशयः ।
एषएवसतांवादोज्ञातेब्रह्मणितत्त्वतः । निवर्ततेन्यथाज्ञानंततआनंदमेत्यसावितिच ॥१०॥खं० ॥२॥ अधि
कंसर्वतः अविनाशिचेत्यध्यक्षरं । अधिकाएवमात्राअंशायस्यतदधिमात्रं । अइत्यनेनाभिधानेनाक्रिय
तइत्यकारः । तत्रपूर्वोक्तोवैश्वानरः । प्रथमामात्रेत्याद्यनुवादः । अकारइत्यादिकंविधेयं । प्राज्ञस्तैजसश्चा
दिरस्येत्यादिमान् । सुप्तेरुत्थानेप्राज्ञाद्विभक्तोभवतिविश्वः । स्वप्नादुत्थानेतैजसात् । आदिश्चास्योपासक
स्यभवति ॥ १ ॥ शरीराभिमानादुत्थाप्यकर्षतीत्युत्कर्षः । निद्राविषयानुभवश्चानेनक्रियतइत्युभयत्वं
समानःसर्वेषांमध्यस्थोभवति । मितेरंतर्गमनात् । अधिकत्वाच्चनित्यत्वादध्यक्षरमुदाहृतः । येंशास्तस्यतु

भाष्यं
खं० ३

॥६६८॥

सर्वेपिपूर्णाःप्रत्येकशःप्रभोः । अतोधिमात्रमुद्दिष्टोमात्रांशाउदाहृताः । श्रुतःसविष्णुरोंकारओमित्या
क्रियतेयतः । आद्यस्तदंशोह्याप्तिःस्याद्विषयानापयेद्यतः । जीवस्यतुयतःप्राज्ञातैजसादासमुत्थितः ।
अविभागोपिभगवानादिमांस्तेनकीर्तितः । तस्मादुत्पद्यतेमुक्तःसज्ज्ञानानंदलक्षणः । आप्रोतिविषयान्स
र्वान्निद्रायाविषयस्यच । उभयोःकारणत्वेनद्युभयस्तैजसःस्मृतः । देहाभिमानादुद्धृत्यकर्षतिस्वप्नमंडले ।
उत्कर्षत्वंततस्तस्यतज्ज्ञानीज्ञाननित्यतां । आप्रोतिदेहादुत्कृष्यस्वात्मानंसर्वमोक्षिणां । मध्यस्थःसभवेत्स्ते
हादोषाभावाच्चसर्वशः ॥ २ ॥ स्वात्मन्यंतर्गमयतिमानमंतर्गतिःस्मृता । जीवमंतर्गतंकृत्वातज्ज्ञानलय
कृद्यतः । प्राज्ञोमानमपीतिश्चतज्ज्ञोप्येवंविमुक्तिगः । व्याख्यांतर्गमयेत्सर्वदुःखाद्यंतुविलापयेत् । अणूना
मपिजीवानांप्रकाशोव्यापकोभवेत् । अंडमात्रेबहिश्चापिदेवतानांयथाक्रमं । अतोतर्गमनंमुक्तौजीवेषुजगतो
भवेदितिब्रह्मतर्के ॥ ३ ॥ मात्रासंप्रतिपत्तौ अंशध्याने । आदिमत्त्वंविश्वस्यविद्यते । तदुपासकस्यापि
भवतीत्यादिसामान्यं ॥ ४ ॥ अमात्रेप्यगतिर्नविद्यते । प्रतिदिवसंविभागएकीभावश्चविद्यतेविश्वादीनां ।
तुरीयस्यतन्नविद्यतइत्यमात्रः । विश्वादीनांव्यवहारकारणत्वंविद्यते तुरीयस्यतन्नविद्यतइत्यतोगम्यत्वम

मांडू०
॥ ७ ॥

पिनास्तीत्याशंकां निवारयति अगतिर्न विद्यत इति । आत्मानं संविशतीति गतिवचनात् । आदिमत्त्वेन सामान्यमुपास्येन भवेदिति । उपासकस्य संजानन् सर्वबंधो भवेत्पुमान् । सामान्यत्रयमध्ये तत्तुल्यं मुक्तिगतत्वं तः । अमात्रत्वं तुरीयस्य त्वविभागाद्दिनेदिने । जाग्रदादेरकर्तापि गम्योसौ ज्ञानिनां भवेदिति च । आदिमत्त्वादिसामान्यं तुल्यं मोक्षोपभोग्यतः । अमात्रत्वं तुरीयस्याप्यविभागाद्दिनेदिन इत्यात्मसंहितायां ॥ ५ ॥
॥ ८ ॥ खं० ॥ ३ ॥ आत्मैव भूत्वाऽन्याभिमानं त्यक्त्वा परमात्मनैव परमात्मानं प्रविशत्युपासकः । अव्यवहार्यत्वादिकमत्र सममिति दर्शयितुं पुनरप्युक्तमव्यवहार्यत्वादिकं । तुरीयं नादनामानं हरिं ज्ञात्वा परंपदं । तमेव प्रविशेच्छुद्धरूपी तत्सदृशात्मवान् । ज्ञानानंदौ च शक्तिश्च तथापि न समाः कचित् । विमुक्तस्यापि जीवस्य पारतंत्र्यं च नित्यदा ॥ १ ॥ चतुरूपस्यास्य विष्णोर्नामप्रणव इत्यपि । जाग्रदादिप्रणयनात् ॥ २ ॥ ३ ॥ स एव ब्रह्म बृंहणात् ॥ ४ ॥ ओमित्याक्रियमाणत्वाद्दोषकारः स प्रकीर्तितः । आदिमत्त्वादयो ह्यर्था ओमित्यस्य श्रुतौ श्रुताः । अपूर्वकारणाभावाच्चाशाभावादनंतरः । पराधीनस्थित्यभावादनपरउदाहृतः । सर्वगत्वाद्बाह्यश्च तं ज्ञात्वा विप्रमुच्यत इति च ॥ ५ ॥ परत्वमपरत्वं च विष्णोरेकस्य वैयदा । श्रूयते न तु सामर्थ्यभेदस्त

भाष्यं
खं० ४

॥ ६६९ ॥

मांडूकोपनिषत् - २

त्रकथंचन । अवतारस्य पूर्वत्वात्पौर्वापर्यमुदाहृतमिति ब्रह्मतर्के । पूर्वावतारेपश्चिमावतारेपि पूर्ण एवेति प्रण
वो ह्यपरं ब्रह्मेत्यादेरर्थः ॥ खं ॥ ४ ॥ एकोपि निर्विशेषोऽपि चतुर्धा व्यवहारभाक् । यस्तं वंदे चिदानंदं विष्णुं
विश्वादि रूपिणं ॥ इति श्रीमदानंदतीर्थभगवत्पादाचार्यविरचितं मांडूकोपनिषद्भाष्यं संपूर्णं ॥ ॥

